

**हिर्मिन** - **स्टिमिन** - **स्टि** 

गौ सेवा में लगे नगर पंचायत सफाई कर्मचारी 100 से अधिक गायों की कर रहे देखरेख

मतबान केंद्रों में मतबाता को बिजली, पानी स्वास्थ्य और छाया की मिलेगी सुविधा



बलौदाबाजार | भाटापारा | खरोरा | लवन | कसडोल | पलारी-अमेरा | बिलाईगढ़ | संडी बंगला

#### खबर संक्षेप

ट्रक ने बाइक को मारी टक्कर, युवक की मौत महासमुद्र। कोमाखान थाना क्षेत्र अंतर्गत ग्राम टेमरी के नाका के पास बाइक सवार युवक की ट्रक की टक्कर से मौत हो गई। मामले में आरोपी वाहन चालक के खिलाफ जुर्म दर्ज किया गया है। कोमाखान पुलिस ने बताया कि मृतक मुकेश निषाद पिता रामलाल निषाद (32) निवासी तुसदा थाना खल्लारी जिला महासमुंद अपने मोटर सायकल क्रमांक सीजी 04 सीजे 4725 से ससुराल ग्राम टेमरी आया हुआ था, वह अपने काम से खरियार रोड गया था। बाइक से वापस आते समय लगभग 9 बजे से 9:30 बजे के बीच एनएच 353 रोड टेमरी नाका साईन बोर्ड के पास वह पहुंचा था कि उसी समय महासमुंद की ओर से ट्रक क्रमांक एमएच 40 बीजी 3792 के चालक ने वाहन को तेज एवं लापरवाही पर्वक चलाते हए सामने से मकेश

निषाद की बाइक को ठोकर मारकर

एक्सीडेंट कर दिया।

## विडंबना : प्रसूति महिलाओं को पोषक आहार भी कई महीनों से नहीं मिल रहा

## पांच साल में जर्जर हुआ प्राथमिक स्वास्थ्य केंद्र

हरिभूमि न्यूज 🕪 कसडोल

विकास खंड के अंतिम छोर में बसे ग्राम पंचायत अर्जुनी (ब) का प्राथमिक स्वास्थ्य केंद्र भवन पांच साल में ही जर्जर हो गया, जिसके कारण यहां इलाज के लिए पहुंचने वाले लोगों को परेशानियों का सामना करना पड़ रहा है। वहीं विभागीय उदासीनता के कारण प्रसूति महिलाओं को मिलने वाला पोषक आहार पिछले कई महीनों से नहीं मिल रहा है। साथ ही स्टाफ की कमी के कारण मरीजों को अन्य जगह भटकना पड़ रहा है।


ज्ञात हो कि ग्राम पंचायत अर्जुनी ब स्थित प्राथमिक स्वास्थ्य केंद्र भवन का निर्माण करीब पांच साल पहले हुआ था, जो ठेकेदार और निर्माण एजेंसी के अधिकारियों की लापरवाही के कारण भवन का



आंतरिक भाग काफी जर्जर हो गया है। भवन में लगे टाइल्स टूट-टूट कर उखड़ गई है, जमीन धंस गई तो कही गड्ढा बन गया है। यहां तक कि जहां महिलाओं का प्रसव कराया जाता है, उस कक्ष का भी टाइल्स उखड़ कर गड्ढा बन गया है, जिसमें आए दिन सांप, बिच्छू और जहरीले कीड़े मकोड़े घुसे रहने से कुछ भी अनहोनी होने का खतरा बन रहता है। वहीं बर स्टाफ के संबंध में यहां के डॉ. िल फ्रेंकलिन रात्रे ने बताया कि यहां 1 उन् स्टाफ नर्स, 1 सेकेंड एन एम, 1 नेत्र लें सहायक, 1 वार्ड ब्वाय है, जबिक लेब मि तेकनिशियन, फार्मासिस्ट और आया वा भी नहीं, जिसके चलते मरीजों का क सही इलाज नहीं हो पाता। इसी तरह भी ग्राम अर्जुनी निवासी मनिका निषाद ने प्रस्

बताया कि वह प्रसूति महिलाओं के लिए खाना बनाती थीं, जिसका पैसा उन्हें प्रति छ माह में मिलता था, लेकिन इस बार साल भर से पैसा नहीं मिलने के कारण भोजन बनाने में होने वाली खर्च के लिए पैसा नहीं होने के कारण पिछले करीब दो माह से भोजन नहीं बना रही है। नतीजतन प्रसृति महिलाओं को अस्पताल में

तीन दिन रखने के बजाय एक दो दिनों में ही छुट्टी करना पड़ रहा है।



फंड में पैसा नहीं होने के कारण भोजन का पैसा देने में विलम्ब हो रहा है। -मनोज मिश्रा, पोग्राम अधिकारी,

## पूर्व सीएम बघेल कल आएंगे कसडोल



हरिभूमि न्यूज 🕪 कसडोल

लोकसभा चुनाव को लेकर कांग्रेस के दिग्गज नेताओं का प्रचार प्रसार जोर-शोर से चल रहा है। इसी कड़ी में जांजगीर-चांपा लोकसभा क्षेत्र अंतर्गत कसडोल में 5 मई को प्रत्याशी शिव डहरिया के प्रचार प्रसार के लिए पूर्व मुख्यमंत्री भूपेश बघेल पहुंचेंगे। इसे लेकर कार्यकर्ताओं में काफी उत्साह देखने को मिल रहा है। वहीं तैयारीयों को लेकर विधायक संदीप साह ने गुरुवार को कांग्रेस कार्यालय कसडोल में बैठक ली, जहां कार्ययोजनाओं को लेकर आवश्यक चर्चाएं की गई। इस दौरान उपस्थित कार्यकर्ताओं ने कार्यक्रम को सफल बनाने अपने-अपने सुझाव रखें। इस अवसर पर कांग्रेस कमेटी के जिला अध्यक्ष हितेन्द्र टाकुर, ब्लॉक कांग्रेस कमेटी कसडोल के अध्यक्ष दयाराम वर्मा सहित कांग्रेस पार्टी के जोन, सेक्टर, बूथ एवं ब्लॉक के प्रभारी व वरिष्ठजन बड़ी संख्या में उपस्थित थे।

## गह्ने में धसा कैप्शूल ट्रक बाधित रही आवाजाही



हरिभूमि न्यूज 🕪 सिमगा

विकासखंड के ग्राम भटभेरा से कुथरौद मार्ग में छुईहा तालाब के पास गड़े में कैप्सूल ट्रक के धसने से बड़ा हादसा होते-होते टल गया। भारी वाहनों के आवागमन के कारण सडक में बड़े-बड़े गड़े बन गये हैं, जिसमें गुरुवार रात भटभेरा की ओर से आ रही कैप्सूल ट्रक क्रमांक सीजी 04 जेडी 7960 फंस गया। इस कारण भारी वाहनों का आवाजाही बाधित गई। छोटे वाहन मोहल्लेवासियों के घरों के दरवाजे से चिपककर निकल रहे थे. जिसके कारण नलों के पाइप कनेक्शन टूट गया है। इस बात को लेकर वहां की

महिलाएं काफी आक्रोशित हैं। सड़क के किनारे लगे मकान के मालिक किशून सिन्हा ने बताया कि कैप्सूल ट्रक जब फंसा तो मैं डर के मारे अपना घर छोड़कर दूसरे के घर सोया, क्योंकि ट्रक ऐसा तिरछा था कि कभी भी ट्रक घर में गिर सकता था। वहीं मोहल्लावासी टोपराम वर्मा ने बताया कि रोज यहां दुर्घटनाएं होती रहती है। 5 माह पहले बारिश के बाद ग्राम भटभेरा से सड़क रिपेयरिंग की गई थी, लेकिन आश्चर्य की बात यह है इसी स्थान को ही छोड दिया गया। बारिश के दिनों में इसी समस्या को लेकर मोहल्ले की महिलाओं ने प्रदर्शन भी किया था और जनप्रतिनिधियों को भी बताया गया था।

#### डेंजर जोन बन गय

वहीं रोजाना ग्राम नवापारा जाने वाले राहगीर शिक्षक वीरेंद्र पटेल ने बताया दाई से तीन फीट सड़क के इस गहुं के कारण डेंजर जोन बन गया है। जहां कई बार निरते—निरते बचा हूं। रोज सावधानी पूर्वक निकलान पड़ता है। यही हाल मोहरा से कठिया तक की सड़क और सकलोर से रावन तक की सड़क का है, जिससे क्षेत्र की जनता 25 सालों से त्रस्त है।

### हल्दी अक्षत के साथ शिक्षिका दे रहीं मतदान के लिए निमंत्रण




हरिभूमि न्यूज 🕪 सिमगा

लोकसभा चुनाव में ज्यादा से ज्यादा लोग अपने मत का प्रयोग करें, इसके लिए शिक्षिका भारती वर्मा द्वारा ग्राम पौंसरी के लोगों को जागरूक किया जा रहा है। मतदान दिवस को मतदान केंद्र में आकर अनिवार्य रूप से मतदान करने के लिए अक्षत चावल और हल्दी देकर निमंत्रण दिया जा रहा है। लोगों को मतदान के प्रति जागरूक करने के उद्देश्य से बलौदाबाजार कलेक्टर एवं जिला निर्वाचन अधिकारी

लाल कुमार चौहान के

मार्गदर्शन में स्वीप कार्यक्रम का संचालन किया जा रहा है। इसी कडी में पौंसरी की शिक्षिका भारती वर्मा द्वारा महिला स्वसहायता समृह की महिलाओं, मनरेगा के हितग्राही श्रमिकों, शाला के पालकों आदि की सहायता से मतदाता जागरूकता रैली, शत-प्रतिशत मतदान हेत शपथ, घर-घर संपर्क, प्रलोभन दहन आदि के माध्यम से मतदाता जागरूकता का कार्य किया जा रहा है। शाला की छुट्टी लगने के बाद भी शिक्षिका द्वारा घर घर जाकर हल्दी चावल के साथ



Bank Account Name - PARRGUN CHHABDA MARUTI 7 WONDER CITY | RERA RECEIVABLES ACCOUNT NO. - 004772500000237 | IFSC CODE - YESB0000047 | Branch - YES Bank Limited, Civil Lines, Raipur (C.G.)

इसके अलावा हमारा कोई और बैंक एकाउंट नहीं है, और हमारी कोई ब्रांच नहीं है। हमारे यहाँ किसी भी प्रकार का कैश लेन-देन नहीं किया जाता। प्लॉट बुकिंग हेतु 25% राशि अनिवार्य है, प्लॉट बुकिंग Confirmation हेतु विक्रय एग्रीमेंट अनिवार्य है,प्लॉट की रजिस्ट्री, प्लॉट की बुकिंग दिनांक से 60 दिन के अन्दर करना अनिवार्य है, अन्यथा विक्रेता को यह अधिकार होगा कि वह प्लॉट की बुकिंग रदद कर सकता है Web: www.maruti7wondercity.com Email: maruti7wondercity.com



#### मतदान बढ़ाने कलेक्टर से की मुलाकात

रायपर। सिंधी साहिती बिरादरी मंडल के पदाधिकारियों ने गुरुवार को कलेक्टर डॉ. गौरव कुमार सिंह से मुलाकात की। इसी दौरान पदाधिकारियों ने कलेक्टर से मतदान बढ़ाने के लिए मार्गदर्शन लिया। मुलाकात के दौरान अध्यक्ष दिलीप इसरानी, मनोहर छुगानी, सुनील अजवानी, अशोक इसरानी, शंकर, नरेश लालवानी, हरीश अजवानी, अजीत मोटवानी, मोहन, विजय हेमानी उपस्थित रहे।

#### गायत्री परिवार की शुरू होगी ग्राम तीर्थयात्रा



रायपुर। अखिल विश्व गायत्री परिवार हरिद्वार में अखंड दीप के 100 वर्ष प्रे होने पर गायत्री परिवार द्वारा ग्राम तीर्थयात्रा की शुरुआत की जा रही है। अखंड दीप को पूरे देशभर में भ्रमण कराया जाएगा। इस संबंध में गुरुवार को अखिल विश्व गायत्री परिवार हरिद्वार से रायपुर पहुंचे ऋषि पुत्रों द्वारा प्रदेश स्तरीय बैठक ली गई। बैठक में प्रदेशभर के पदाधिकारी उपजोन जिला जोन और शक्तिपीठ के पदाधिकारी बैठक में मौजद रहे। बैठक में छत्तीसगढ़ में रथ के संचालन और अखंड ज्योति को लेकर पूरे प्रदेश में भ्रमण करने के विषय पर चर्चा हुई, जिला स्तर पर अखंड ज्योति को भ्रमण करने और ग्रामीण क्षेत्रों में अखंड ज्योति को गांव-गांव तक ले जाने, गायत्री परिवार के विचारों को जन-जन तक पहुंचाने के लिए कार्ययोजना बनाई गई।

#### पंजाबी महिला मंडल ने दाना पानी के लिए बांटे सकोरे



रायपुर। मजदूर दिवस के उपलक्ष्य में छत्तीसगढ पंजाबी महिला मंडल द्वारा मरीन ड्राइव में बुधवार को छाछ एवं चिडियों के दाना-पानी के लिए सकोरा वितरण किया गया। इस कार्यक्रम में रेनू गुप्ता, मीना बजाज, विजय लक्ष्मी बजाज, उमा डूडेजा, प्रिया नारंग, उर्मिला अरोड़ा, संतोष सूरी, सुरेखा कुमार, राता चोपड़ा, बिंदु बग्गा, अलक मोदी, किरण बत्रा, शशि डूरेजा, अंजू अरोड़ा सदस्य उपस्थित थे।

#### 'रैपिडो और चुनाव कार्यालय की पहल', मतदाताओं को मिलेगी परिवहन सेवा



रायपुर। देश के लोकतांत्रिक ढांचे को संशक्त बनाने की प्रतिबद्धता के साथ भारत के प्रमुख कम्यूट एप रैपिडो ने राष्ट्र के प्रति अपना कर्तव्य निभाते हए 'सवारी जिम्मेदारी की' पहल लांच की है। रायपुर जिला चुनाव कार्यालय के सहयोग से रैपिडो 7 मई को रायपुर के मतदाताओं के लिए मुफ्त बाइक, टैक्सी राइड उपलब्ध कराएगी। 150 बाइक, टैक्सी कैप्टंस के साथ इस रैली को कलेक्टोरेट परिसर, मल्टी पार्किंग, घडी चौक से हरी झण्डी दिखाकर रवाना किया गया। इस अवसर पर कलेक्टर डॉ. गौरव कुमार सिंह एवं विश्वदीप जिला पंचायत सीईओ और निगम कमिश्नर अबिनाश मिश्रा मौजूद रहे। उन्होंने नागरिकों को मतदान के लिए प्रोत्साहित किया। साथ ही कलेक्टर डॉ. सिंह एवं जिला पंचायत सीईओ ने कहा, यह देखकर अच्छा लगता है कि लोकतंत्र की भावना का जश्न मनाने के लिए निजी कंपनियां सरकार के साथ मिलकर काम कर रही हैं। रैपिड़ो की पहल 'सवारी जिम्मेदारी की' लोकतंत्र में सामहिक कार्य के महत्व की पष्टि करती है। आम चुनाव-2024 के दौरान मुफ्त बाइक, टैक्सी राइड उपलब्ध कराकर रैपिडो न सिर्फ परिवहन के साधन उपलब्ध कराएगी, बल्कि यह भी सुनिश्चित

करेगी कि हर नागरिक की आवाज

लोकतांत्रिक प्रक्रिया में अपना

योगदान दे।

# कार्यालय नगर पंचायत कसडोल







सेवाकार्य : बछड़ों को अन्य गायों का दूध पिलाया, दानदाताओं के सहयोग से है संचालित

## गौ सेवा में लगे नगर पंचायत सफाई कर्मचारी १०० से अधिक गायों की कर रहे देखरेख

भानु प्रताप साहू 🕪 कसडोल

नगर के गौशाला में आज 6 वर्षों से नगर पंचायत के सफाई कर्मचारियों द्वारा अपने मल कर्तव्यों के अलावा गौ सेवा की सेवा की जा रही है। यहां के कर्मचारियों द्वारा गौशाला में लगभग 110 गाय और बछडों को रखा गया है। कर्मचारियों के लगन के कारण गौशाला में आमजन, समाज के साथ नगर पंचायत के सहयोग से पर्याप्त मात्रा में चारा पानी की व्यवस्था से गायों को पर्याप्त भोजन दिया जा रहा है। आपको बता दे कि यहां 4 गाय ऐसे हैं जिन्हें दुर्घटना में घायल होकर यहां लाया गया था, इलाज आज 3 गाय ठीक हो चुकी है। वहीं एक गाय का इलाज चल रहा है। यहां 40 बछड़ों को सफाई कर्मचारियों द्वारा ही अन्य गाय से दूध निकालकर फिड कराया जाता है।

दानदाताओं के सहयोग से हो रहा उद्धार: 6 वर्षों से गौशाला में गौ की सेवा पशु प्रेमी, दानदाताओं के सहयोग से हो रहीं है। आपको बता दे कि यहां गायों के चारा के लिए चारा कटर मशीन मौजूद है। साथ ही इनके इलाज के लिए पर्याप्त मात्रा में दवाई भी उपलब्ध है। यहां दानदाताओं के सहयोग से पंखा भी लगाया गया है, इसके अलावा यहां के कर्मचारियों के जिंदादिली के कारण गौ माता की सेवा की जा रही है।

गौशाला में इसकी है जरुरतः नगर पंचायत के तत्वावधान में संचालित



#### बिना मां के बछड़ों को दी दूध सेवा

गौशाला में तकरीबन ४० के करीब बछड़े मौजूद है, इसमें से कुछ बछडे अनाथ होने के साथ दुघर्टना में घायल होकर गौशाला पहुंचे हैं, जिसके कारण कर्मचारियों को अन्य गायों का द्ध निकालकर इन बेजुबानों को पिलाया जाता है। इसके अलावा बछडों को विशेष तौर से एक सेपरेट रूम में भी चारा है, जहां पंखा लगा हुआ है। इसके अलावा कर्मचारियों द्वारा बछड़ों की उचित देखभाल की जाती है। इधर उचित देखभाल के कारण बछड़ों का विकास भी हो



भवन के समीप फ्लोरिंग नहीं होने के कारण रात्रि कालीन उक्त परिसर अंधेरे में नहीं होने के कारण आधा परिसर अंधेरे में गौशाला में आंधी-तुफान के कारण एक कारण नीचे रखा पैरा सड जाता है। सोलर तब्दील हो जाता है, क्योंकि यहां भवन पर नजर आता है। इधर गौ सेवा में जुटे

कर्मचारियों ने उक्त मांग निरीक्षण कर आमजनों सहित पशु प्रेमियों से व्यवस्था

गौ सेवा बना धर्म

टिकेश्वर वर्मा ने बताया कि

गौशाला में लगातार पशुओं

पशुओं की सेवा गौ धर्म की

तरह की जा रही है। सडक

दुर्घटनाओं में घायल व मृत्यु

हुई पशुओं की निष्पादन और

घायलों का इलाज काफी दिनों

से किया जा रहा है। साथ ही

गौवंश की सुरक्षा, गौवंश

वृद्धि, गौवंश के बचाव व

उपचार चारा पानी की सारी

व्यवस्था शासन के सहयोग

दानदाताओं के सहयोग से

भुनेश्वर ध्रुव ने बताया कि

पैंप मैन रोड से दुर्घटना

उपरांत उठाव कर कांजी

कुछ दिन पहले पुराने पेट्रोल

हाउस में उक्त पशु का उपचार

किया गया है और लगातार

हमारी टीम द्वारा पशुओं को

बेहतर बनाने के लिए काम

गौ सेवा समिति के

सेवा करते आ रहे हैं।

कर रही है। कसडोल नगर में

जागरूकता कारण ही गौ की

कर रहें हैं। सफाई कर्मचारी

के अलावा पशू प्रेमियों,

गौशाला के सहप्रभारी

की सुरक्षा देख भाल के

हरिभूमि न्यूज 🕪 भटगांव

साप्ताहिक बैठक में

पालन प्रतिवेदन

प्रस्तुत करेंगे विभाग

कलेक्टर धर्मेश कुमार साह की अध्यक्षता में कलेक्टोरेट सभाकक्ष में जिले के कार्यों की प्रगति के संबंध में समय-सीमा पर विभागीय समीक्षा बैठक आयोजित की गई। कलेक्टर ने कहा कि सभी विभाग वर्तमान में अपने विभाग में चल रहे निर्माण कार्यों की जानकारी फोल्डर तैयार करते हुए आगामी समय-सीमा बैठक के पूर्व प्रस्तुत करना सुनिश्चित करें। प्रत्येक सोमवार को विभागवार निपटाये गये आवेदनों की सूची एवं कार्यवाही संबंधी नस्ती प्रस्तुत करें, ताकि अवलोकन पश्चात निपटारा किया जा सके।

बैठक में कलेक्टर ने कहा कि मुख्यमंत्री जनचौपाल, कलेक्टर जनचौपाल, जन शिकायत, पीजीएन, पीजी पोर्टल तथा समय-सीमा (ऐसे आवेदन जिनके कार्य करने के लिए निश्चित दिवस निर्धारित) के प्राप्त आवेदन पत्रों को गंभीरता से लिया जाए तथा साप्ताहिक बैठक के पूर्वक शत-प्रतिशत निराकरण करते हुए

पालन प्रतिवेदन प्रस्तुत किया जाए। साथ ही यह 🔳 कलेक्टर ने ध्यान रखा जाए कि आवेदक को सचित करने के उपरान्त ही ऑनलाइन दर्ज किया जाए। इस साप्ताहिक बैठक में कलेक्टर जनदर्शन में प्राप्त आवेदन पत्रों का

विभागीय कार्यों की समीक्षा बैठक में दिए दिशा-विभागावार किए गए कार्यवाही को शामिल करें।

बैठक में पंचायत विभाग अंतर्गत ओडीएफ प्लस में 405 ग्राम होना बताया गया जिसे 31 मई तक शत प्रतिशत लक्ष्य प्राप्त करने हेत कार्य योजना तथा मैदानी स्तर पर कार्य करने, जिला मजदूर लक्ष्य के अनुसार कार्य योजना तैयार कर शत प्रतिशत लक्ष्य प्राप्ति करने और लक्ष्य अनुसार बरमकेला कम आक्कलन होने से विशेष कार्ययोजना बनाये जाने कलेक्टर ने निर्देशित किया। बैठक में धर्मेश साहू ने लोक स्वास्थ्य यांत्रिकी विभाग को ग्रामवार हैंडपंपों. मोटर पंपों की सूची तथा उसके मरम्मत तथा ग्रामों में पेयजल आपूर्ति के संबंध में निर्देशित किया। साथ ही हैण्डपंप मेकेनिकों की सूची नामवार उपलब्ध कराने तथा गर्मी की स्थिति को देखते हुए पेयजल संकट तथा शुद्व पेयजल उपलब्धता के कार्य योजना तैयार रखने हेत्

## नेटबॉल में छग की टीम ने जीता ब्रांज मेडल

रेवाड़ी में हुई

शालेय क्रीड़ा

हरिभूमि न्यूज 🌬 भाटापारा

67वीं राष्टीय शालेय क्रीडा प्रतियोगिता 2023-24 के अंतर्गत विगत दिनों रेवाडी (हरियाणा) में नेटबॉल बालक/बालिका 19 वर्ष आयु वर्ग की प्रतियोगिता आयोजित हुई, जिसमें छत्तीसगढ़ की 19 वर्ष बालिका की टीम ने शानदार प्रदर्शन 11-13 से हार गई तथा करते हए छत्तीसगढ के लिए ब्रॉन्ज मंडल प्राप्त किया।

छत्तीसगढ़ टीम के मुख्य दल प्रबंधक एवं प्रशिक्षक शरद पंसारी ने बताया की छत्तीसगढ़ की 19 वर्ष बालक-बालिका की दोनों टीमें अपने पुल के लीग मैच में सभी को हराकर सीधे क्वार्टर फाइनल में पहुंची थी। 19 वर्ष बालक टीम ने अपने पुल सी में रहते हुए मध्यप्रदेश को 10- 20 से तथा तेलंगाना को 5- 10 से हराकर क्वॉर्टर फाइनल में विद्या भारती को 1-15 से हराकर सेमी फाइनल में दिल्ली से हारकर हार्ड लाईन मैच में

19 वर्ष बालिका टीम ने पुल बी में रहते हुए डी ए व्ही को 7-16 से तथा चंडीगढ़ को 9-21 से हराकर क्वार्टर फाइनल में तमिलनाडु को

सेमीफाइनल में दिल्ली से हार्ड लाईन मैच में केरल को 27-31 से हरा कर तीसरा स्थान प्राप्त करते हए ब्रॉन्ज मेडल पर

कब्जा किया। छत्तीसगढ़ टीम में अंचल के खिलाडियों का उत्कष्ट प्रदर्शन रहा। 19 वर्ष बालक टीम में सुरज साह, भीषम ध्रुव, वीरेंद्र साह, संभी शासकीय उच्चतर माध्यमिक विद्यालय तरेगा, लालाराम यादव शिवलाल मेहता शासकीय उच्चतर माध्यमिक विद्यालय भाटापारा भाटापारा, के अलावा सागर धमतरी, सौरभ रजक, देव रजक पंजाब से 14-18 से हार गई जिससे बिलापुर, कृष्ण कुमार मदकू

चौथे स्थान पर ही संतोष करना मुंगेली, राजबहादुर दुर्ग, टिकेश्वर बेमेतरा टीम में शामिल थे। बालिका वर्ग में सर्वाधिक 6 खिलाडी बलौदाबाजार-भाटापारा जिला से टीम में शामिल हुए, जिसमें गायत्री

राजकुमारी भारती, टनिसा

माध्यमिक विद्यालय तरेगा, चंचल यदु शिवलाल महता शासकीय उच्चतर माध्यमिक विद्यालय भाटापारा, तनीशा नामदेव

गुरुकुल स्कूल भाटापारा, झरना धमतरी, साक्षी वर्मा सेवांर बिलासपुर, तुलसी मानिकपुरी कोरबा, केवरा मदकु मुंगेली कृष्णा चंद्राकर दुर्ग, कृषि राजपुत राजनांदगांव से टीम में शामिल थी। कोच और मेनेजर निर्मल जांगडे व्यायाम शिक्षक शासकीय उच्चतर माध्यमिक विद्यालय मदकू एवं राजनंदिनी निराला व्यायाम शिक्षक शासकीय उच्चतर माध्यमिक विद्यालय सरगांव थी।

संचालक कीड़ा अनिल मिश्रा, जिला शिक्षा अधिकारी हिमांश भारती. सहायक संचालक राकेश शर्मा, विकासखंड शिक्षा रामजी पाल, प्रभारी सहायक जिला क्रीडा

विकासखंड स्रोत समन्वयक लेख राम साहू, प्राचार्य सुधांशु मिश्रा, शैलेंद्र नामदेव, वीरेंद्र राजपूत, राजकुमार मल, अरुण छाबड़ा बंटी, अजय नाथ, फादर सीरियक, बाबू मैथ्यू, नंदलाल बाजपेई, प्रीति तम्हाने, केशव देवांगन, जितेंद्र यादव, आनंद मिंज, परस देवांगन, सुनील यदु, अविचल पांडे, सतीस सोनी, परिचय मिश्रा, चंद्रकांत बागड़े, योगेश, तरुण, उमाप्रसाद, सुमन साहा, सनप्रित सिंह, महेश्वरी पंसारी, फिरोज टंडन, सोनचंद ध्रव. आकाश आनंद. गीतेश. ओमाकमार करें, चित्ररेखा, स्वाति, नेहा पटेल, डीकेश्वरी, मनोज साहू, हीना आदि यादव

## सशिमं ने लोकल परीक्षाओं का जारी किया वार्षिक परिणाम

स्थानीय परीक्षा का वार्षिक परीक्षाफल घोषित किया गया। सर्वप्रथम विद्यालय संचालन समिति के संरक्षक एस के मिश्रा, अध्यक्ष गंगाप्रसाद साहू, प्राचार्य जयलाल मिश्रा एवं पाली प्रमख सरेश कमार देवांगन द्वारा मां सरस्वती की पूजा की गई। परीक्षा प्रमुख अन्नपूर्णा शुक्ला द्वारा दी गई जानकारी के अनुसार कक्षा अरुण से एकादश तक की स्थानीय वार्षिक परीक्षा परिणाम घोषित किया गया। इसमें प्रथम तीन स्थान प्राप्त करने वाले विद्यार्थियों को संस्था द्वारा प्रशस्ति पत्र एवं परस्कार देकर सम्मानित किया गया। संस्था के संरक्षक एसके मिश्रा, अध्यक्ष गंगाप्रसाद साहू



प्राचार्य जयलाल मिश्रा ने सभी विद्यार्थियों को उनके उज्ज्वल भविष्य की शभकामनाएं दीं। इस अवसर पर समिति सदस्य के आर कैवर्त्य पाली प्रमुख सुरेश कुमार देवांगन,वरिष्ठ आचार्य बालकृष्ण तिवारी,परीक्षा प्रमुख अन्नपूर्णा

लक्ष्मीनारायण साहू, प्रहलाद यादव, मनीराम कैवर्त्य, होलीराम बंजारे, विष्णप्रसाद केवट, रामसहाय साह, गौतमदास वैष्णव सहित सभी आचार्य दीदियां तथा अभिभावक गण उपस्थित रहे।

## जांजगीर-चांपा लोकसभा की जनता का भरोसा कांग्रेस पर : डॉ. डहरिया

हरिभूमि न्यूज 🕪 भटगांव

जांजगीर-चांपा लोकसभा प्रत्याशी डा. शिवकुमार डहरिया ने बिलाईगढ़ विधानसभा में चुनावी जन आशीर्वाद रोड यात्रा की, जिसमें पूरे विधानसभा से हजारों के संख्या में कांग्रेस कार्यकर्ताओं का काफिला यात्रा में शामिल हुआ। जन आशीर्वाद रोड यात्रा की

शुरुवात गिरौधपुरी के अमोदी से शुरू होकर नगर पंचायत टुंडा होते हुए गिधौरी, पवनी, बिलाईगढ़, भटगांव, सरसींवा पहुंची। इस दौरान डहरिया का कार्यकर्ताओं ने आतिशबाजी के साथ स्वागत किया। वहीं पूर्व विधायक चंद्रदेव राय ने टुंडरी में अपने समर्थकों के साथ डहरिया का स्वागत किया।

शिवकुमार डहरिया ने सभा में भाजपा पर जमकर निशाना साधते हुए कहा कि भाजपा सांसद 20 सालों में लोकसभा क्षेत्र की अनदेखा किया और एक भी विकास नहीं हुआ। भाजपा संविधान बदलने



लोकसभा क्षेत्र की जनता समझ गई है और इस बार लोकसभा से कांग्रेस पर भरोसा कर रहे हैं।

भाजपा ने रेल लाइन से इस अंचल को वंचित किया है। दिल्ली में इंडिया गठबंधन की सरकार बनेगी तो भाटापार, बलौदाबाजार, कसडोल, बिलाईगढ, भटगांव, सरसीवा, सारंगढ़, बरमकेला, सरिया होते हुए झालछूकड़ा से रेल लाइन जोड़ने का काम पुरा होगा और भटगांव में सर्व सुविधा युक्त रेलवे स्टेशन होगा।

कांग्रेस की पांच न्याय योजना की बात करती है। जांजगीर-चांपा लागू होगी, जिससे महिलाओं को

सलाना 1 लाख रुपए मिलेगा, किसानों का फिर से कर्ज माफ होगा. युवाओं को सरकारी नौकरी मिलेगी।

जन आशीर्वाद रोड यात्रा में महल परिवार से वरिष्ठ कांग्रेसी लाल लक्ष्मण सिंह, विधायक कविता प्राण लहरे, प्रवेश दुबे, दीपक टंडन, लव साहू, हेमंत दुबे, छत्रसाल साहू, भागीरथी चन्द्रा, प्रमोद साहु, राजा अग्रवाल, नर्मदा अमित कौशिक, ईश्वर निषाद, शांतनु प्रताप सिंह, मोती जयसवाल, शत्रुघन जयसवाल, द्वारिका देवांगन, सोहन जसवानी सहित विधानसभा में

### मतदाता जागरुकता के लिए विभिन्न विभागों का शानदार प्रचार अभियान जारी

हरिभूमि न्यूज 🕪 खरोरा

शुभकामनाएं दी।

भारत दुनिया का सबसे बडा लोकतंत्र है। भारतीय लोकतंत्र सभी नागरिकों के लिए समान अधिकार सुनिश्चित करता है। यह किसी जाति धर्म पंथ लिंग रंग रूप के आधार पर भेदभाव नहीं करता है।

जनता देश की प्रगति के लिए अपना मत देकर प्रतिनिधि का चनाव करता है। इस लोकतंत्र की सफलता स्वतंत्र एवं निष्पक्ष चुनाव प्रणाली द्वारा संभव है और इसी निष्पक्षता के लिए लोकतंत्र के इस महापर्व में मतदान के प्रति लोगों को जागरूकता एवं शत प्रतिशत मतदान को बढ़ावा देने रायपुर जिला लोकसभा के अंतर्गत जिला के कलेक्टर एवं निर्वाचन अधिकारी डॉ. गौरव कुमार सिंह के निर्देशन में सभी विभागों के कर्मचारियों अधिकारियों, निजी संस्थाओं, व्यवसायों एवं सोशल मीडिया के माध्यम से मतदाताओं को जागरूक किया जा रहा है, जिसमें चौक चौराहों पर होर्डिंग, कचरा गाडियों

के माध्यम से स्वीप जागरूकता प्रचार प्रसार, शॉर्ट वीडियो डिस्प्ले, ऑडियो में मतदाता जागरूकता गीत, सोशल मीडिया के माध्यम से जिले का फेसबुक प्रोफाइल, एफएम द्वारा संदेश, जिला आइकॉन चेंबर ऑफ कॉमर्स यूथ दिव्यांग तृतीय लिंग अपील वीडियो, पद्मश्री, पद्म विभूषण जैसे गैर राजनीतिक लोकप्रिय व्यक्तियों द्वारा मतदान की अपील, सोशल मीडिया के इंफ्लूएंजर्स के द्वारा मतदाता डिजिटल सर्टिफिकेशन एवं नगरी क्षेत्र में चुनावी साक्षरता आयोजन, बाइक रैली, वाकाथान, स्वीप क्रिकेट

प्रतियोगिता, जागरूकता रैली, आंगनवाड़ी कार्यकर्ता, मितानिन, एनजीओएस, स्काउट गाइड टीम के द्वारा प्रचार प्रसार ,नुक्कड़ नाटक, फ्लैस मॉब, ग्रामीण मतदान वाले

क्षेत्र चिन्हांकित कर डोर टू डोर दस्तक, रंगोली, पोस्टर सलाद, नारा लेखन, मेहंदी मानव श्रृंखला प्रतियोगिता एवं स्वीप एक्सप्रेस के

माध्यम से प्रचार प्रसार. स्वीप सकोरा एवं स्कूल, कॉलेज, विश्वविद्यालय के नवीन मतदाताओं के लिए कार्यक्रम चुनावी साक्षरता क्लब का गठन, स्वीप वॉल पेंटिंग ,इंस्टाग्राम, फेसबुक रील फोटो प्रतियोगिता एवं निर्वाचन प्लेटफार्म को टैग करते हुए मेरा पहला वोट देश के लिए भावी मतदाताओं के अभिभावकों के लिए अपील एवं शपथ, रंगोली पोस्टर सलाद स्लोगन भाषण क्विज प्रतियोगिता, जागरूकता रैली का आयोजन, सरकारी संस्थानों कार्यालय के प्रवेश द्वार में बैनर सेल्फी जोन सभी शासकीय संस्थानों में का गठन एवं उन्मुखीकरण , स्वीप क्रिकेट का आयोजन, स्वीप रसरंग, ब्यूटी कॉन्टेस्ट, मेहंदी, सलाद रंगोली, व्यंजन एवं सुरीली कुर्सी दौड़ का आयोजन एवं सात लाख से अधिक मतदाताओं तक अपील का प्रसारण, ट्रांसपोर्ट एवं , एक शाम मतदाताओं के नाम आदि कार्यक्रमों के माध्यम से प्रचार प्रसार कर मतदान करने का अपील की जा रही है।

#### एनएचआई ने तोडी पाइप लाइन, निगम ने फिर कराई मरम्मत

रायपुर । रायपुर नगर निगम द्वारा चंदनींडीह के घरों में पेयजल आपूर्ति के लिए बिछाई जा रही पाइप लाइन को राष्ट्रीय राजमार्ग विभाग ने मार्ग बनाने के दौरान क्षतिग्रस्त कर दिया। विभाग के अधिकारियों के साथ बैठक कर निगम ने क्षतिग्रस्त पाइप लाइन की मरम्मत करा ली है। इससे जल्द ही चंदनीडीह के रहवासियों को पाइप लाइन के जरिये पीने का पानी मिलने लगेगा। नगर निगम द्वारा जोन 8 क्षेत्र के चंदनीडीह के घरों में पेयजल आपूर्ति करने पाइप लाइन बिछाने का कार्य किया जा रहा है। टाटीबंध से चंदनीडीह तक 700 मीटर दायरे की पाइप लाइन को एनएचआई द्वारा सड़क बनाने के दौरान तोड़ दिया गया। तब निगम आयुक्त अबिनाश मिश्रा के निर्देश पर एनएचआई के अधिकारियों के साथ बैठक लेकर उन्हें समझाइश दी गई। इसके बाद क्षतिग्रस्त पाइप लाइन की मरम्मत का काम पूरा करा लिया गया है। विदित हो, नगर निगम सीमा क्षेत्र में शामिल चंदनीडीह गांव में पेयजल आपर्ति के लिए पाइप लाइन नहीं होने से रहवासी पारंपरिक जलस्त्रोत पर निर्भर थे।



#### सिरशोभा स्कूल में वार्षिक परीक्षा परिणाम घोषित

सरायपाली। शासकीय प्राथमिक शाला सिरशोभा में सत्र 2023-24 का वार्षिक परीक्षा परिणाम घोषित किया गया। सर्वप्रथम प्रधान पाठक दुर्वादल दीप, शाला प्रबंधन समिति अध्यक्ष सरस्वती चौहान एवं बच्चों द्वारा विद्या की देवी मां सरस्वती की पजा अर्चना कर कार्यक्रम का शुभारंभ किया गया। तत्पश्चात प्रधान पाठक ने कक्षा पहली से पांचवीं तक के बच्चों का परीक्षा परिणाम घोषित कर प्रमाण पत्र वितरित किया। बच्चों को आशीर्वाद प्रदान करते हुए पढ़ने के लिए प्रेरित किया गया। कक्षा पहली ग्रेड ए में 3. ग्रेड बी में 2. ग्रेड सी में 1. कक्षा दूसरी ग्रेड ए में 2,सी प्लस में 1, कक्षा तीसरी ग्रेड ए प्लस में 1. ए में 1, बी प्लस में 1, बी में 1, सी में 1, कक्षा चौथी ग्रेड बी प्लस में 1, सी प्लस में 1, कक्षा पांचवीं ग्रेड ए में 1, बी प्लस में 1 बच्चों ने अपना स्थान प्राप्त किया। इस प्रकार परीक्षा परिणाम शत प्रतिशत रहा

#### आत्मानंद में प्रवेश के लिए आवेदन १० तक

सरायपाली। स्वामी आत्मानंद शासकीय अंग्रेज़ी माध्यम उत्कृष्ट विद्यालय में शिक्षा सत्र 2024-25 के लिए विद्यार्थियों के प्रवेश के लिए लॉटरी की प्रक्रिया नियमानुसार समय सीमा में पूर्ण किया जाना है। सेजेस के प्राचार्य मनोज पटेल ने बताया कि कक्षावार एडमिशन के लिए ऑनलाइन आवेदन करने की तिथि 10 अप्रैल से 10 मई 2024 तक निर्धारित किया गया है। एडमिशन के लिए ऑनलाइन आवेदन करने की अंतिम तिथि 10 मई 2024 है। वहीं रिक्त सीटों में प्रवेश के लिए लॉटरी 14 मई 2024 को प्रातः 9 बजे से सेजेस हॉल में नियमानुसार कक्षावार लॉटरी की प्रक्रिया पूर्ण किया जाना निर्धारित है। लॉटरी प्रभारी अधिकारी /बीईओ प्रकाशचंद्र मांझी ने सेजेस में विद्यार्थियों के प्रवेश हेतु कक्षावार ऑनलाइन आवेदन करने वाले समस्त आवेदकों/पालकों को 14 मई 2024 को सेजेस हॉल में निर्धारित समय प्रातः 9 बजे लॉटरी के लिए उपस्थिति देने अपील की गई है। सेजेस में प्रवेश के लिए लॉटरी की प्रक्रिया को पारदर्शितापूर्वक संपन्न करने के लिए विखं स्तरीय कमेटी एवं ऑनलाइन आवदेन करने वाले आवेदको, पालको, सहयोगी शिक्षकों आदि की उपस्थिति में नियमानुसार लॉटरी की प्रक्रिया पुर्ण

#### पेज ९ का शेष

#### हल्दी अक्षत के ...

के लिए लोगों को आमंत्रण दिया जा रहा हैं। गांवों में लोगों को मतदान करने के लिए प्रेरित किया जा रहा है। इसके लिए शिक्षिका के द्वारा सघन जन अभियान चला कर वोटर्स को वोट डालने के लिए बुलावा दिया जा रहा है। वोट करने के फायदे भी बताए जा रहे हैं। इसके लिए जिस तरह से मांगलिक अवसरों पर आमंत्रण देने के लिए हल्दी चावल का उपयोग जाता है, उसी प्रकार 7 मई को होने वाले लोकसभा चुनाव में भाग लेने के लिए हल्दी चावल देकर आमंत्रित किया जा रहा है। शिक्षिका ने बताया कि शाला में पढ़ने वाले बच्चों को अपने पालकों व घर के सभी बड़े सदस्यों को जिनका नाम मतदाता सूची में दर्ज है, उन्हें 7 मई के दिन मतदान करने के लिए जाने हेतु प्रेरित करने के लिए भी कहा है।

## अस्तित्व ग्रामीण हस्तशिल्प केंद्र के उत्पादों का बढ़ा निर्यात

हरिभूमि न्यूज 🕪 बंगोली

अस्तित्व महिला साक्षरता एवं सशक्तिकरण संस्थान, छत्तीसगढ़ ग्रामीण समुदाय के उत्थान और टिकाऊ आजीविका के लोकाचार में गहराई से निहित है। यह न केवल प्रत्येक शिपमेंट के साथ सिर्फ उत्पादों का निर्यात कर रहा है, बल्कि दुनिया भर के ग्रामीण समदायों के लिए आशा. अवसर और उज्ज्वल भविष्य की आशा निर्यात कर रहा है। ग्रामीण छत्तीसगढ़ के हृदय स्थलों से महिला सशक्तिकरण और सामाजिक उद्यमिता की एक उल्लेखनीय कहानी सामने आ रही है। महिला सशक्तीकरण की दृष्टि से निर्देशित कारीगरों के एक समूह ने उत्कृष्ट लंकड़ी के चाय के

#### छत्तीसगढ से अमेरिका तक निर्यात कर वैश्विक मंच पर अर्जित की जा रही सफलता

#### ग्रामीण समुदायों में बदलाव का उत्प्रेरक है

इस प्रेरक यात्र के केंद्र में अस्तित्व ग्रामीण हस्तशिल्प है, जो ग्रामीण महिलाओं के लिए आर्थिक अवसर पैदा करने, कौशल विकास को बढ़ावा देने, पारंपरिक कला को संरक्षित करने और सामाजिक प्रभाव का उपयोग करने के लिए समर्पित एक जमीनी स्तर की पहल है। लेकिन अस्तित्व ग्रामीण हस्तिशल्प केवल स्वदेशी कलाकृतियों के निर्माता से कहीं अधिक है। यह ग्रामीण समुदायों में बदलाव का उत्प्रेरक है। प्रशिक्षण, क्षमता-निर्माण और बाजार संबंधों के माध्यम से, यह ग्रामीण महिलाओं को अपनी प्रतिभा को स्थायी आजीविका में बदलने और अंतरराष्ट्रीय बाजारों तक पहुंच प्राप्त करने के लिए संशक्त बनाता है। इस प्रक्रिया में, महिलाओं ने विदेशी मुद्रा, मुद्रा रूपांतरण, वित्तीय, बैंकिंग लेनदेन और माल दुलाई के बारे में भी ज्ञान प्राप्त किया।









कोस्टर बनाए, जो देहाती गांवों से लेकर समद पार घरों तक और संयक्त राज्य अमेरिका तक पहंच गए।सेंट लइस यएसए में बाल विहार के लिए, चाय कोस्टर खरीदना केवल एक वस्तु प्राप्त करने से कहीं अधिक है, यह ग्रामीण महिला कारीगरों के लिए समर्थन और टिकाऊ और नैतिक प्रथाओं के प्रति प्रतिबद्धता का एक बयान है। प्रत्येक कोस्टर अपने साथ लचीलेपन, शिल्प कौशल और सामदायिक सशक्तिकरण की कहानी लेकर आता है, जो उन उपभोक्ताओं के साथ मेल खाता है जो एक उद्देश्य के साथ उत्पादों को महत्व देते हैं। अगली बार जब आप अस्तित्व ग्रामीण हस्तशिल्प के सुंदर हस्तिनिर्मित सजावट आइटम या जुट हैंडबैग की प्रशंसा करें।

मुख्यमंत्री विष्णुदेव साय ने गुड़ेलिया की चुनावी सभा में कांग्रेस पर साधा निशाना

# पक्के आवास, गैस सिलेंडर, उपचार और निःशुल्क राशन सिर्फ मोदी ही दे सकते हैं

हरिभूमि न्यूज 🕪 भाटापारा

मुख्यमंत्री विष्णुदेव साय ने शुक्रवार को रायपुर संसदीय सीट के भाटापारा विधानसभा अंतर्गत ग्राम गडेलिया में चनावी सभा को संबोधित किया। मुख्यमंत्री ने कांग्रेस पर कडा प्रहार किया। उन्होंने गांधी परिवार पर भी आक्रमण किया। कहा, कांग्रेस की राजनीति का उद्देश्य युवराज को लांच कर परिवार के लिए सत्ता का उपयोग करना ही है। उन्होंने कहा जनता के वोट से भाजपा जनकल्याण की योजनाएं बनाती है और कांग्रेस घोटाले करती है। मख्यमंत्री ने कांग्रेस शासन के पांच वर्षों की कमियां गिनाई। तीन महीने में भाजपा सरकार द्वारा जनहित में किये गए कार्य बताए।

मुख्यमंत्री विष्णु देव साय ने कहा कि प्रधानमंत्री नरेन्द्र मोदी ही गरीब, किसान, आदिवासी, पिछडे, वंचित और युवा का कल्याण कर सकते हैं। कांग्रेस का तो एक मात्र उद्देश्य है यवराज को लांच करना और परिवार के लिए सत्ता का उपयोग करना। उन्होंने कहा गरीब को जनधन खाते, पक्का आवास, गैस सिलिंडर, निशल्क राशन, उपचार की सुविधा सिर्फ नरेन्द्र मोदी ही दे



#### महिला सशक्तिकरण के लिए संवेदनशील भाजपा

कार्यक्रम को उपाध्यक्ष भाजपा छत्तीसगढ शिवरतन शर्मा ने कहा कि केंद्र की नरेंद्र मोदी सरकार और मुख्यमंत्री विष्णु देव साय के नेतृत्व में छत्तीसगढ़ की भाजपा सरकार प्रदेश के विकास एवं जनता के अधिकारों के लिए प्रतिबद्ध होकर उसे संवारने का कार्य कर रही है। महिला सशक्तिकरण के लिए संवेदनशील भाजपा सरकार ने हमेशा ही महिलाओं के उत्थान एवं उन्हें आर्थिक रूप से लेकर विभिन्न क्षेत्रों में प्रोत्साहित करने का कार्य किया है, जिसमें महतारी वंदन योजना महत्वपूर्ण भूमिका निभा रही है।

इसलिए गरीब की जरूरत समझते हैं। कांग्रेस के लोग कहते थे राम मंदिर नहीं बन सकता, लेकिन जनता के सहयोग से मंदिर भी बना और 370 भी हट गया। मख्यमंत्री साय ने कहा कि प्राचीन काल में भारत विश्व गुरु था, एक बार फिर हम नरेन्द्र मोदी के नेतृत्व में विश्वगुरु बनने की ओर अग्रसर हैं। इसलिए उन्हें तीसरी बार प्रधानमंत्री बनाना अत्यंत आवश्यक है। उन्होंने कहा कि नरेन्द्र मोदी के

उत्सव में कोई भी व्यक्ति पीछे न छटे। मुख्यमंत्री ने अपने संबोधन में छत्तीसगढ में पांच साल कांग्रेस की सरकार द्वारा किए गए भ्रष्टाचार का मद्दा भी उठाया। उन्होंने कहा कि महतारी वंदन योजना की तीसरी किश्त भेज दी गई है। कांग्रेस के लोग भी खाते चेक कर लें।

साय ने कहा कि भाजपा आपके हर वोट से जनकल्याण की स्कीम बनाती और उसे लागु करती है, जबिक कांग्रेस आपके वोट से



#### जन-जन का समर्थन भी मिल रहा

उन्होंने कहा कि देश में सुशासन, विकास और सुरक्षा के लिए प्रतिबद्ध भारतीय जनता पार्टी लोकतंत्र के इस महापर्व लोकसभा चुनाव में अपने इन्हीं मुद्धों को लेकर जनता के समक्ष खड़ी है। बीते 10 वर्षों में जनता ने प्रधानमंत्री नरेंद्र मोदी के सक्षम नेतृत्व में देश का अभूतपूर्व विकास देखा है। नए भारत निर्माण के लिए किये जा रहे उनके प्रयत्नों को जन-जन का समर्थन भी मिल रहा है। सर्वांगीण विकास का क्रम निरंतर निर्बाध रूप से चलता रहे इसके लिए एक सशक्त नेतृत्वकर्ता हमें पुनः चुनना है। हमें देश के उज्ज्वल भविष्य के लिए, विकसित, विकासशील और समृद्ध भारत निर्माण के लिए पुनः नरेंद्र मोदी को प्रधानमंत्री बनाना है।

मुख्यमंत्री के कार्यक्रम में लक्ष्मी नारायण शर्मा, नारायण यदु, अभिषेक मोदी, अमरजीत सलुजा ने सैकडों साथियों के साथ एवं अधिवक्ता संघ से जितेंद मिश्रा. माधव साव सहित 35 अधिवक्ताओं ने भारतीय जनता पार्टी में प्रवेश किया। कार्यक्रम में मुख्यमंत्री को कृषि संबंधी नागर, खुमरी, राम मंदिर का प्रतीक चिन्ह ग्रामवाशियों की ओर से भेंट किया गया। साथ ही मंडल पदाधिकरियों एवं युवा मोर्चा द्वारा गज माला पहनाकर भव्य स्वागत किया गया। उक्त कार्यक्रम को राकेश तिवारी, पिंकी शाह, हीरा सिंह मरकाम, सतना के महाराजा ने भी संबोधित किया।

कार्यक्रम में बंशी लाल नेताम संतराम ध्रुव, सरपंच लोकेश ध्रुव, लछु राम कश्यप पूर्व विधायक केशकाल, हीरा सिंह मरकाम सहित भारतीय जनता पार्टी के तीनों मंडलों के जिला मंडल पदाधिकारी एवं जेष्ठ श्रेष्ठ कार्यकर्ता बड़ी संख्या में उपस्थित थे।

## गांवों में पहुंची इहरिया की जन आशीर्वाद यात्रा



हरिभूमि न्यूज 🕪 गिधौरी

बिलाईगढ, जांजगीर-चांपा लोकसभा प्रत्याशी डॉ. शिवकुमार डहरिया का जन आशीर्वाद रोड शो यात्रा बिलाईगढ विधानसभा के ग्राम अमोदी से सरसींवा तक 2 मई को संपन्न हुई। यात्रा में सांसद प्रत्याशी डॉ. शिव कुमार डहरिया को मिल रहे व्यापक जन समर्थन मिल रहा है।

डॉ. डहरिया के कार्यकर्ताओं एवं गाडियों का काफिला अद्भुत नजारा प्रस्तुत कर रहा था। कार्यक्रम में प्रमुख रूप से विधानसभा बिलाईगढ़ के लोकप्रिय विधायक कविता प्राण लहरे ब्लॉक अध्यक्ष दीपक टंडन, लव साहू, युधिष्ठिर नायक, पूर्व ब्लाक अध्यक्ष नल कुमार पटेल, नेमीचंद केसरवानी, प्रेम शिला नायक, गोपलाल पटेल, डॉ. भूपेंद्र नायक,

नीतीश बंजारे, प्रवेश दुबे, राजा अग्रवाल, हेमंत दुबे, रामगोपाल साह. जागेश्वर लहरे, रामशंकर साहू, जागैसर निराला, डी एल सोनकर, सोहन जसवानी, भागवत साह, अशोक सिंघानिया, राजु अग्रवाल, रामनारायण भट्ट, लक्ष्मी पटेल, जवाहर पटेल, किशोर निराला, डॉ. शंकर नारंग, इंदुभूषण पड़वार, कमलेश कुरें, दिल हरण साहू, दीपा सिंह, शैलेंद्र देवांगन, संतोष देवांगन, देवा देवांगन, सुधा चौहान, बाबूलाल पटेल, प्रेमलाल चंद्रा, शत्रुघ्न जायसवाल, भगवानों जयसवाल, जवाहर साहू, जान मोहम्मद, शेख अलीमुद्दीन खान, हरनारायण साहू, धरम वर्मा, मोहन रात्रे, रामसाय, लक्ष्मण जोल्हे, दिनेश, तुलेशवर वर्मा, सुखीराम, देवांगन, मोती साह आदि कार्यकर्ता बड़ी संख्या में मौजूद थे।

#### लोगों का रुझान कांग्रेस के तरफ

केंद्र सरकार के तानाशाही रवैया, आरक्षण खत्म करने, संविधान बदलने, बढ़ती महंगाई से त्रस्त सभी लोगों का रुझान कांग्रेस के तरफ स्पष्ट देखने को मिल रहा है। जन आशीर्वाद रोड शो यात्रा अमोदी, हसुवा, बलौदा, बरपाली, मोहतरा टुंडरा, विधौरी, घटमडवा, खपरीडीह, टुंडरी, छिर्रा, पवनी, गोविंदवन, बिलाईगढ़, दुम्हनी, बेल टिकरी, चूरेला, जमगहन, भटगांव, गिरसा, गोपालपुर गाताडीह एवं सरसीवा में संपञ्ज हुई। चिल चिल्लाती ध्रूप एवं देर रात्रि को भी गांव-गांव में भारी ताढाढ़ में लोग जन डॉ. शिव डहरियों के स्वागत में खड़े नजर आए. जिनकी सर्वत्र चर्चा चारों तरफ जोर-जोर से हो रही है।

## पूर्व विधायक रंजना साहू ने बुजमोहन के पक्ष में किया प्रचार



हरिभूमि न्यूज 🕪 सिमगा

भाजपा प्रत्याशी बुजमोहन अग्रवाल को विजय दिलाने धमतरी के पूर्व विधायक रंजना साह एवं अनिल पांडे ने सिमगा ब्लॉक के ग्राम दामाखेड़ा, संजारीनवागांव, लिमतरा. घक्रवाय एवं करहल में ग्रामीणों से समर्थन मांगा। पूर्व विधायक रंजना साहू ने कहा कि मैं मोदी का राम-राम लेकर आपके बीच में आई हं, क्योंकि उन्होंने कहा है जब भी आप किसी के पास जाओ तो मेरा जय श्रीराम बोल देना। आप सभी को मोदी की तरफ से जय श्री राम। साहू ने कहा डबल इंजन की सरकार ने देश और प्रदेश में विकास के नए आयाम लिख रहे हैं। मख्यमंत्री विष्णु देव ने सबसे पहले कैबिनेट की बैठक लेकर 18 लाख आवास की स्वीकृति प्रदान कर अपने निवास में गए यह भारतीय जनता पार्टी की परंपरा है, हम जो कहते हैं उसे वादा को पूरा करने का प्रयास करते हैं। किसान नेता अनिल पांडे ने कहा कि भाजपा ने रायपुर लोकसभा से

इस बार 10 लाख वोटों से चनाव जीतने का संकल्प लिया है। यह चुनाव विकसित भारत बनाने के लिए है। मोदी ने देश का डंका पूरे विश्व में बजाया है। हमारा देश सुरक्षित रहेगा तो ही भारत का भविष्य सुरक्षित रहेगा। इसलिए मोदी के हाथ को मजबूत करना है। उक्त मौके पर मंडल महामंत्री चंद्रमणि तिवारी, राजेश साह डॉ. रामकुमार साह कमल ओगरे, ननकु ओगरे, बडको निषाद, हेम सिंह चौहान, संजय शर्मा, मानसिंह साहू, रामस्वरूप साहू, इंद्रमण साहू सहित कार्यकर्ता उपस्थित थे। वहीं सिमगा नगर के किल्ला पारा, फोकट पारा, कंकाली पारा, कडरा पारा एवं औरेठी में अनील पांडे, धीरज जैन, गोलू अवस्थी, सचिन जैन, रुक्मणी साह, वंदना इंगोले, सरोज देवांगन, रजनी दुबे, रमेश सोनी, नीरज शर्मा, सूर्यकांत ताम्रकार, पिंटू चतुर्वेदी, राजा सोनकर, गंगाराम सोनकर, जुनून सोनकर, सविता देवांगन आदि भाजपा का चुनाव प्रचार करते हुए वोट देने

#### भाजपा को विजयी बनाकर भारत का विश्व गुरू बनाए

सिमगा। रायपुर लोकसभा क्षेत्र के भाजपा प्रत्याशी बुजमोहन अग्रवाल अपने पक्ष में धुआंधार चुनाव प्रचार करते हुए खरोरा बलौदाबाजार भाटापारा होते हुए आधी रात को शिवरतन शर्मा के साथ सिमगा पहुंचे, जहां भाजपा नेता अनिल पांडे के नेतृत्व में भाजपा कार्यकर्ताओं ने आतिशबाजी फुलमाला से साथ जोरदार स्वागत किया। जहां नगर के शकर नगर स्थित हनुमान मंदिर परिसर में उपस्थित जनसमुदाय को संबोधित करते हुए कहा कि भारतीय जनता पार्टी को विजयी बनाकर भारत को विश्व गुरु बनाना है। साथ ही छत्तीसगढ़ को भी पूर्ण विकसित छत्तीसगढ़ बनाने का चुनाव है। सतनामी समाज के प्रसिद्ध तीर्थ स्थल गिरौदपुरी धाम में कतबमीनार से भी ऊंचा जैतखाम बनाने का श्रेय भारतीय जनता पार्टी को जाता है। महतारी वंदन योजना के तहत 1000 रुपए प्रति माह माता बहुनों के सीधे उनके बैंक खाते में जा रहा है। गरीबी रेखा से नीचे जीवन यापन करने वाले प्रत्येक परिवार को 35 किलो चावल मपत में दिया जा रहा है। उन्होंने कांग्रेस सरकार पर जमकर हँमला बोलते हुए कहा कि किसानों गरीबों माता बहनों को भारतीय जनता पार्टी को सरकार जितना लाभ पहुंचा रही हैं। कांग्रेस की मिटलबरा सरकारों ने घोषणा के अलावा कुछ भी नहीं किया। उन्होंने प्रमुख रूप से उपस्थित अग्रवाल ने जनसमूह को भारतीय जनता पार्टी के पक्ष में मतदान करने की अपील की। इससे पूर्व भारतीय जनता पार्टी के प्रदेश उपाध्यक्ष शिवरतन शर्मा ने संबोधित करते हुए कहा कि हमारे क्षेत्र में स्कूल कॉलेज बिल्डिंग निर्माण निर्माण का कार्य हो या सड़क पानी बिजली की समस्या हो उसके समाधान के लिए भाजपा प्रत्याशी बुजमोहन अग्रवाल का महत्वपूर्ण योगदान रहा है। कार्यक्रम का संचालन भाजपा नेता अनिल पांडे ने किया। कार्यक्रम में प्रमुख रूप से भाजपा मंडल अध्यक्ष केज़ राम बघेल, आनंद यादव. धीरज जैन, जोगी कांग्रेस से भाजपा में आए योगेश तिवारी एवं उनकी टीम के कार्यकर्ता महामंत्री चंद्रमणि तिवारी, छोटू यादव, रमेश सोनी, अभिजीत अवस्थी, नारायण निषाद, दीनु निषाद, परस पाटकर, राजेश सिंह, पप्पू निषाद, शत्रुहन सेन, रामकुमार देवांगन सहित सैकड़ों लोग उपस्थित थे।

## कांग्रेस, बसपा और भाजपा के प्रचार ने पकड़ी रफ्तार

हरिमूमि न्यूज 🕪 गोपालपुर

लोकसभा जांजगीर-चांपा क्षेत्र क्रमांक 3 जो अनुसूचित जाति हेत् आरक्षित है, जिसमें 8 विधानसभा आती है। जैसे ही लोकसभा चुनाव नजदीक आ रहा है, वैसे ही सभी पार्टियों का प्रचार प्रसार जोर पकडते नजर आ रहा है। सभी पार्टियां गाना के माध्यम से प्रचार प्रसार कर रही है, जो लोगों को मधर स्वर भा रहे हैं। कांग्रेस पार्टी के प्रत्याशी शिव कुमार डहरिया रोड शो कर रहे हैं और मतदाताओं के अभिवादन को स्वीकार कर रहे हैं और मतदाताओं से हाथ जोड़कर हाथ छाप में बोट देने की अपील कर रहे हैं। बहजन समाज पार्टी के प्रत्याशी डॉ. रोहित डहरिया इनके भी मोटर साइकिल रैली एवं जागृति जत्था के माध्यम से गांव-गांव में जाकर कांग्रेस-भाजपा के विफलता को बताकर मतदाताओं को हाथी छाप में वोट देन लिए अपील कर रहे हैं। भारतीय जनता पार्टी के प्रत्याशी कमलेश जागड़े भी



गांव-गांव में पहंचकर महिलाओं एवं युवाओं को इकट्ठा कर नरेंद्र मोदी की योजना को लोगों को बता कर वोट मांग रही है। क्षेत्र के गांव में कांग्रेस-भाजपा के ज्यादा झंडा नजर आ रहे हैं। यहां तक पेड़ में भी झंडा लहराते नजर आ रहे हैं।

ज्ञात हो कि यह क्षेत्र पूर्व में विधानसभा भटगांव एवं लोकसभा सारंगढ़ था, लेकिन वर्तमान में विधानसभा बिलाईगढ एवं लोकसभा जांजगीर चांपा में आता हैं। इस क्षेत्र में भाजपा का कब्जा रहा है। जबसे कांग्रेस पार्टी के हाथ से

छुटा है, तब से हाथ नहीं आ रहा है. लेकिन इस बार कांग्रेस पार्टी जांजगीर-चांपा लोकसभा सीट को जीतने ताल ठोक रही है। इसका कारण यह है कि भारतीय जनता पार्टी के सांसद लगातार पांच बार जीत दर्ज किए हैं। राजनीति जानकारों का मानना है कांग्रेस पार्टी के प्रचार प्रसार बहुत अच्छा है, लेकिन अन्दर गुटबाजी नजर आ रही है और आए दिन कांग्रेस के जिम्मेदार कार्यकर्ता भाजपा का दामन थाम रहे हैं। यह मतदाताओं के लिए चिंता का विषय बना है।

## मोहान में भागवत कथा, आज निकलेगां कलशयात्रा

हरिभूमि न्यूज 🌬 भवानीपुर- मोहान

ग्राम मोहान में 4 से 11 मई तक श्री भागवत कथा सप्ताह ज्ञान यज्ञ का आयोजन जीवराखन निषाद, पर्णिमा निषाद, केजराम निषाद, दशोदा निषाद, रोशन निषाद और गुमान निषाद सहित ग्रामीणों के सहयोग से रखा गया है। इसमें कथा वाचक पं. रूपेश महाराज और परायणकर्ता पंकज महाराज होंगे। यह कार्यक्रम प्रतिदिन दोपहर 2 से शाम 6 बजे तक आयोजित किया जाएगा। ग्रामीणों ने बताया कि कथा

के प्रथम दिन 4 मई को कलश यात्रा देवी पूजन, 5 को गौकर्ण बराह अवतार महिमा, 6 को कपिल

अवतार सति चिरित्र और ध्रुव चरित्र, 7 को नाम गुरु महिमा नरसिंह अवतार, 8 को मंथन,

वामन अवतार, राम जन्म और कृष्ण जन्म, 9 को कष्ण बाल लीला. गोवर्धन उत्सव, रूखमणी कृष्ण विवाह, 10 को सुदामा चरित्र,

परिक्षित मोक्ष, चढ़ौत्री और शोभायात्रा और 11 मई को गीतासार, तुलसी वर्षा, महाहवण, कपिला

> और महाप्रसादी साथ कथा का समापन होगा। (सरपंच),

कार्तिक देवदास(पंच), मनीशंकर निषाद, खेलावन निषाद, कलिराम निषाद, उमेन्द्र ध्रुव, नरेन्द्र देवदास सुकुल राम देवदास, धनेश्वर साह, द्वारिका साहू, केजराम निषाद. भारत निषाद् रिखीं निषाद. गरिबा निषाद, नरोत्तम निषाद, भागचंद निषाद, रवि निषाद, हरिशंकर निषाद, हरिचंद निषाद, भूपेन्द्र निषाद, अनिल निषाद, खेमा निषाद, विजय निषाद, तुलाराम ढेलसिंग निषाद, डोमार निषाद, रमेश निषाद, जगतारण निषाद, गनेश निषाद, लोकेश देवदास, गुलशन निषाद, मधु निषाद, यशंवत निषाद, अरुण निषाद,जितेन्द्र, डोमन, ठकेश देवदास, टेकराम देवदास एवं

### डॉ. टाकुर वुमन एंड चाइल्ड होम्योपैथिक क्लीनिक Dr. Srishti Thakur

**9**7987959244

D/o Late Dr. Jitendra Thakur For Appointment

Heavin Town +- #

स्त्री रोग संबंधित समस्त समस्याएँ जैसे PCOD|मासिक धर्म अनिचमितता | अल्प स्त्राव मासिक| इनफर्टिलिटी बच्चने दानी की गांठ स्तन की गांठ

सभी प्रकार के शिश एवं बाल रोग जैसे ADHD | AUTISM | व्यवहारिक चिवि टांसिल उम्र के हिसाब से वजन कम होना दांत निकलते समय की परेशानी रात को बिस्तर गीला की बीमारी इत्यादि।

🥊 शॉप नं.1,गोपिया पारा चौक, पटेल कॉम्प्लेक्स, रायपुर <mark>Online *परामर्श उपलब्ध* दवाइयाँ कुरियर द्वारा भेजने की सुविधा</mark>

संपर्क करें: 0771- 4242213, 7987119756, 9303508133

### ७ मई को होने वाले मतदान व्यवस्था के लिए कलेक्टर ने ली समीक्षा बैठक

# मतदान केंद्रों में मतदाता को बिजली, पानी स्वास्थ्य और छाया की मिलेगी सुविधा

हरिभूमि न्यूज 🕪 मुड़पार- सरसीवां

कलेक्टर एवं जिला निर्वाचन अधिकारी धर्मेश कुमार साहू ने निर्वाचन-2024 अन्तर्गत जिले में शांतिपूर्ण एवं सुव्यवस्थित तरीके से मतदान कराने के लिए सभी सहायक रिटर्निंग अधिकारियों. अधिकारियों की बैठक ली। उन्होंने निर्देशित किया कि मतदान केन्द्रों में मूलभूत सुविधाओं के साथ ही परिसर में मतदाताओं हेतु छाया, पेयजल आदि की व्यवस्था सनिश्चित की जाये। मतदान केन्द्रों में दिव्यांग एवं वरिष्ठ नागरिक मतदाताओं के लिए व्हील चेयर. वालिंटियर्स की व्यवस्था रखी जाये। कलेक्टर ने मतदान दिवस के



दिन स्वास्थ्य विभाग को अलर्ट रहने के निर्देश देते हुए स्वास्थ्य केन्द्रों को खुला रखने, डॉक्टर सहित अन्य स्टाफ तैनात रखने, एंबलेंस की व्यवस्था करने और ओआरएस सहित अन्य दवाइयों की उपलब्धता सुनिश्चित करने के निर्देश दिये।

दिवस के दिन आवश्यक तैयारी के संबंध में बैठक लेते हुए कलेक्टर ने एसडीएम को

श्री केदार नाथ, श्री बद्रीनाथ, श्री गंगोत्री,

श्री यमनोत्री, श्री हरिदार, श्री ऋषिकेश

By Train-रिजर्वशन कोच

20 मई से 02 जून 2024, 24 मई से 06 जून 2024,

26 मई से 08 जून 2024, 29 मई से 11 जून 2024

०५ जून से १८ जून २०२४

संपर्क करें:-7354-411411

🎉 ३ एसी- २९,५००/-, २ एसी- ३४,५००/- (+5%GST

श्री त्रिपुर तीर्थ यात्रा सेवा समिति

आवश्यक निर्देश दिए। उन्होंने मतदान दिवस के पूर्व मतदान केन्द्रों की सफाई कराने, बिजली एवं फर्नीचर व्यवस्था सुनिश्चित कराने के निर्देश दिए। कलेक्टर ने निर्देशित किया कि किसी भी मतदान केन्द्र में ईवीएम संबंधित खराबी की शिकायत प्राप्त होने पर संबंधित सेक्टर अधिकारी तत्काल ईवीएम को बदलें। जिन मतदान केन्द्रों में अधिक मतदाता हैं, वहां समय पर मतदान कराने हेतु अतिरिक्त कर्मचारियों की डयुटी लगाई जाये।

कलेक्टर ने गगल मैप के माध्यम से सभी दलों की व्यवस्था के संबंध में स्थल एवं रूट संबंधी जानकारी दी। इसके पश्चात वर्तमान में गर्मी को देखते हुए कलेक्टर ने निर्वाचन आयोग के कहे अनुसार निर्देशित किया कि परिसर में शौतल पेयजल एवं मतदान केन्द्रों के दिव्यांग एवं निःशक्त मतदाताओं

कलेक्टर ने होम वोटिंग का निरीक्षण किया

भटगांव। जिला निर्वाचन अधिकारी धर्मेश कुमार साहू ने दिव्यांग और बुजुर्ग को उनके घर में डाकमत के माध्यम से मतदान सुविधा का निरीक्षण किया।

बनिराापारा स्थित ८५ वर्षीर बुजुर्ग नक्क्षेण केशरवानी के मकान में मतदान दल के कार्यों का अवलोकन किरा। सतहान मतदान कराया। निरीक्षण के ढौरान नोडल अधिकारी स्वीप

हरिशंकर चौहान, तहसीलदार कोमल साहू उपस्थित थे। सारंगढ़ के इस मतदान दल ने बुजुर्ग सुमन केशरवानी, सौरभ केशरवानी, पुजा केशरवानी बिशनस्वरूप अंग्रवाल आदि का होम वोटिंग से मतदान कराया। उल्लेखनीय है कि भारत निर्वाचन आयोग (ईसीआई) और जिला प्रशासन के द्वारा जिले में 1 और 3 मई को ढिट्यांग और बजर्गों के सहमति के आधार पर घर बैठे डाकमत से मतदान करने की सुविधा दी गई।


अलावा परिसर में स्कूल एवं आंगनबाड़ी के रिक्त भवनों को खोलकर रखा जाये एवं ग्राम पंचायतों के माध्यम से कुर्सियों की व्यवस्था भी रखी जाये। कलेक्टर ने मतदान दिवस के दिन समय पर मतदान प्रतिशत की रिपोर्टिंग करने. मतदान दलों को सभी सामग्रियों के साथ पोलिंग किट का वितरण करने, मतदान कर्मियों को रियायती दर पर भोजन उपलब्ध कराने.

को मतदाता रथ के माध्यम से मतदान केन्द्रों तक लाने की व्यवस्था करने. सेक्टर अधिकारियों सहित अन्य ईवीएम परिवहन वाले वाहनों में टैकिंग हेत जीपीएस लगाने, केन्द्रीय बलों के ठहरने की व्यवस्था करने के संबंध में भी आवश्यक दिशा निर्देश दिए। उन्होंने विद्युत विभाग को निर्देशित किया कि मतदान दिवस के दिन अनावश्यक विद्युत आपूर्ति न

### व्याउक सूचना बलौदाबाजार-भाटापारा जिले में

हरिभूमि समाचार पत्र के स्थान पर कोई अन्य अखबार मिल रहा हो। एवं समाचार पत्र की प्रतियां, विज्ञापन एवं खबरों के लिए संपर्क करें

8224035555, 8370049468



शनिवार ०४ मई, शाम ०५ बजे से लाइव प्रसार

BCC NST MATRAM NETWORK

#### लाल बहादुर स्कूल में 10 दिनों तक चला समर कैंप

भाटापारा। शासकीय प्राथमिक

शाला लाल बहादुर शास्त्री वार्ड भाटापारा में इस वर्ष भी समर कैंप का आयोजन बीईओ रामजी पाल एवं संकुल प्राचार्य शैलेंद्र नामदेव के निर्देशन, बीआरसीसी लेखराम साहू एवं समन्वयक मुकेश देवांगन के मार्गदर्शन और ॲजीम प्रेमजी फाउंडेशन की शिक्षक इति शर्मा एवं संयोगिता मैम के सहयोग से 10 दिनों तक आयोजित किया गया। शाला के प्रधान पाठक शत्रुहन डहरिया ने विद्यालय के शिक्षक प्रमोद कुमार वर्मा के साथ इस कैंप के आयोजन में बच्चों के सीखने के अवसरों के दौरान एक दुसरे से बातचीत करके शिक्षकों के साथ अंतःक्रिया को बढ़ाकर कक्षा के बाहर और कक्षा के भीतर खेल गतिविधियों के पर्याप्त अवसर उपलब्ध कराते हुए आनंद दायी तरीके से विभिन्न दक्षताओं जैसे पेटिंग, ड्राइंग, डासिंग, स्टोरी राइटिंग, गीत, कविता, पेपर क्राफ्ट, अभिनय, मिट्टी के खिलौने निर्माण आदि द्वारा आधारभूत एवं संख्याज्ञान कराते हुए अनुभव के साथ जुड़कर ज्ञान का निर्माण और प्रयोग करना सिखाया, जिसे उपस्थित सभी 35 बच्चों ने शामिल होकर इस कैंप के आयोजन को यादगार और सफल बनाया। इस आयोजन से पालकों में भी उत्साह देखा गया।

#### लोन में 50 प्रतिशत सब्सिडी मिलने के झांसे में आकर बैंक कर्मी हुआ टगी का शिकार

महासमुंद। लोन में 50 प्रतिशत सब्सिडी मिलने के झांसे में आकर एक बैंक कर्मचारी 1.70 लाख रुपए की ठगी का शिकार हो गया। यह मामला बागबाहरा थाना अंतर्गत है। पुलिस ने प्रार्थी की रिपोर्ट आरोपीं के खिलाफ धारा 420 के तहत जुर्म दर्ज किया है।

प्रार्थी प्रकाश कुरें पिता कमल कुर्रे निवासी वार्ड नं 15 बागबाहरा जिला महासमुंद ने शिकायत करते हुए बताया कि मैं एचडीएफसी बैंक बागबाहरा में सीआरई के पद पर कार्यरत हूं। मझे 5 अप्रैल को 11:43 मिनट में मेरे मोबाइल नंबर पर मिस्ड कॉल आया, उसे देखकर मैंने उसे कॉल किया। उक्त व्यक्ति ने अपना नाम आकाश पांडेय और कृषि विभाग एवं बीज निगम विभाग के रायपर ऑफिस में कार्यरत कर्मचारी होना बताया। उक्त व्यक्ति ने कहा कि आपके पास क्या ग्राम पंचायत मोंगरापाली सरपंच का मोबाईल नंबर या फिर सांसद का मोबाईल नंबर मिल सकता है। इस पर मैंने बोला मेरे पास नहीं है। साथ ही मेरे पछने पर उसने बताया कि 12 अप्रैल को महासमृन्द में सब्सिडी वाले ट्रैक्टर बांटना है।

#### हार्डवेयर दुकान में लगी आग

महासमृंद। बागबाहरा के हार्डवेयर दुकान में बीती रात आग लग गई। घटना की सूचना मिलने पर पुलिस पहुंची। आग से दुकान के सामान को काफी क्षति पहुंचने की जानकारी मिल रही है। मिली जानकारी के अनुसार बागबाहरा के कमलेश हार्डवेयर दुकान में बीती रात भीषण आग लग गई। इस घटना की सचना मिलने पर पलिस मौके पर पहुंची। वहीं एक घंटे बाद जब नगर पालिका की फायर ब्रिगैड पहुंची तब तक दकान में रखा सामान खाक हो चुका था। जबिक नगर पालिका से महज डेढ़ किलोमीटर दूरी पर ही आग लगी थी। इस घटना में दुकान में रखा लाखों का सामान जल गया। आग लगने का कारण अज्ञात है।





## शॉपिंग करो खलके, पैसे बचाओ जमके भारत न

BIGGEST **DISCOUNT OFFER!** 

**Minimum** 

### **BELOW ON MRP EVERYDAY!**

Grocery, Home, Kitchen, **Electronics, Apparel &** Much More...



Save more with your **SBI Credit Card!** 

5% EXTRA

**osbicard** 

\*Min. Trxn.: ₹2,000; Max. Cashback: ₹150 per card. Validity: 03 May - 01 Jun 2024. T&C Apply.

#### CHHATTISGARH

RAIPUR- (SANTOSHI NAGAR, SHRINAGAR, PURANI BASTI, PANDARI, KOTA, SARONA, DEVENDRA NAGAR, KAMALVIHAR) RAJNANDGOAN, SARAIPALI, JUNWANI-BHILAI, BHATAPARA, ANJORA, BERLA, SHEORINARAYAN, KAWARDHA, BALOD, DHAMTARI, AKALTARA, PALARI, UTAI, KHAIRAGARH, JAIJAIPUR, RAJIM

#### **RAJASTHAN**

JODHPUR - PF OFFICE, PAL ROAD, KUDI BHAGTASNI

#### **GUJARAT**

SURAT, ANAND, BHARUCH, ANKLESHWAR, KATARGAM

customercare@shubhamkmart.com | D +91 9109199110 | FOLLOW US ON: 🚮 🕝 in